

အမျိုးသားဖွံ့ဖြိုးတိုးတက်ရေး ဒီမိုကရက်တစ်ပါတီ

(NATIONAL DEMOCRATIC PARTY FOR DEVELOPMENT)

ဖွဲ့စည်းပုံအခြေခံစည်းမျဉ်း

မာတိကာ

စာမျက်နှာ

နိဒါန်း

၁

ပါတီဖွဲ့စည်းရခြင်း ရည်ရွယ်ချက် အကျဉ်း

အခန်း (၁) ပါတီ အမည်၊ အလံ၊ တံဆိပ်

(က) ပါတီအမည်နှင့် ဌာနချုပ်တည်နေရာ

၁

(ခ) ပါတီအလံ

၁

(ဂ) ပါတီတံဆိပ်

၂

အခန်း (၂) ပါတီ၏ နိုင်ငံရေးသဘောတရားနှင့် လုပ်ငန်းစဉ်များ

(က) ရည်ရွယ်ချက်

၃

(ခ) လုပ်ငန်းစဉ်

၃

(ဂ) မူဝါဒသဘောထားများ

၄

အခန်း (၃) ပါတီအဆင့်ဆင့်ဖွဲ့စည်းပုံ

၅

အခန်း (၄) ပါတီဝင်များ လက်ခံခြင်း၊ နုတ်ထွက်ခြင်း၊ ပယ်ဖျက်ခြင်း

၆

အခန်း (၅) ပါတီ၏ စည်းကမ်းသတ်မှတ်ချက်များ

၆

အခန်း (၆) ပါတီ၏ စည်းမျဉ်းစည်းကမ်း ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း

၇


အခန်း (၇) အစည်းအဝေးများ

၈

အခန်း (၈) အထွေထွေ

၈


အနီရောင်သည် ရဲရင့်ခြင်းကို ကိုယ်စားပြုပြီး၊ ကြယ်ဖြူတစ်ပွင့်သည် ပြည်ထောင်စုဖွား လူမျိုးအားလုံး စည်းလုံးညီညွတ်စွာ စုပေါင်းနေထိုင်သော “ပြည်ထောင်စုမြန်မာနိုင်ငံတော်ကြီး”ကို ကိုယ်စားပြုပါသည်။ အစိမ်းရောင်သည် အစဉ်အမြဲ တည်ငြိမ်အေးချမ်းသာယာသော သဘောကို ဆောင်ပါသည်။



(ဂ) ပါတီတံဆိပ်

ပါတီ၏ တံဆိပ်များမှာ ပုံစံ (က/၁)နှင့် (က/၂) အတိုင်း ဖြစ်ပါသည်။ အဖွဲ့ချုပ်တံဆိပ်သည် ပုံစံ (က/၁)အတိုင်း အချင်း (၂)လက်မရှိသော တံဆိပ်ဝိုင်းအတွင်း “အမျိုးသားဖွံ့ဖြိုးတိုးတက်ရေး ဒီမိုကရက်တစ်ပါတီ”ဟု ဖော်ပြပြီး၊ ၎င်းတံဆိပ်ဝိုင်းအတွင်းတွင် ရက်စွဲနှင့် စာအမှတ် တို့ကို ဖော်ပြ၍ စာသားနှင့် အကွက်များ ပါရှိသော တံဆိပ်ဝိုင်းဖြစ်သည်။ အောက်ခြေတွင် ဗဟိုကော်မတီ၊ ခရိုင်ကော်မတီ၊ မြို့နယ်ကော်မတီ စသည်ဖြင့် အဖွဲ့၏ အဆင့် အမည်ကို ဖော်ပြရန် ဖြစ်ပါသည်။

အသင်းသား ကဒ်ပြားနှင့် အခြားအရေးကြီးသော စာရွက်စာတမ်းများတွင် ရိုက်နှိပ်မည့် အသားတံဆိပ် တုံးသည် ပုံစံ (က/၂) အတိုင်း အချင်း (၁.၅၀)လက်မရှိသော အဝိုင်းအရွယ်အစားတွင် အမျိုးသားဖွံ့ဖြိုးတိုးတက်ရေးကိုဖော်ဆောင်သော “စာအုပ်နှင့် ကလောင်အမှတ်တံဆိပ်” ပါဝင်ကာ အဝိုင်း (၂)ခုအတွင်း၌ ပါတီ အမည်ကို မြန်မာဘာသာဖြင့်လည်းကောင်း၊ အင်္ဂလိပ်ဘာသာ အတိုကောက်စကားလုံးများဖြင့် ဖော်ပြထားပါသည်။



က/၁



က/၂

နိဒါန်း

ပါတီဖွဲ့စည်းရခြင်း ရည်ရွယ်ချက်အကျဉ်း

ပြည်ထောင်စု မြန်မာနိုင်ငံတော် သမိုင်းစဉ်အဆက်ဆက်တွင် ပြည်ထောင်စုဖွား အားလုံးတို့သည် အေးအတူ ပူအမျှ ဥမကွဲသိုက်မပျက် အတူတကွ လက်တွဲနေထိုင်ခဲ့ကြပြီး၊ လူမျိုးမရွေး၊ ဘာသာမရွေး အလွှာအသီးသီးတို့သည် နယ်ချဲ့တို့ကြောင့် ဆုံးရှုံးသွားသော လွတ်လပ်ရေးကို ပြန်လည်ရယူရန်အတွက် လွတ်လပ်ရေး တိုက်ပွဲ ဝင်ခဲ့ကြပါသည်။

လွတ်လပ်ရေးရရှိပြီးနောက်ပိုင်းတွင်လည်း စနစ်အမျိုးမျိုးကို ကျင့်သုံး၍ ဒီမိုကရေစီထွန်းကားသည့် နိုင်ငံတော်အဖြစ် တည်ထောင်ရန် ပြည်ထောင်စုဖွား ပြည်သူ အားလုံးက ကြိုးပမ်းခဲ့ကြပါသည်။

ယခုအခါ ပြည်ထောင်စုဖွား ပြည်သူပြည်သားအားလုံးက ခေတ်မီဖွံ့ဖြိုးတိုးတက်သော စည်းကမ်း ပြည့်ဝသည့် ဒီမိုကရေစီ နိုင်ငံတော်သစ်တစ်ရပ်တည်ဆောက်ရန် ဆန္ဒပြုထားသည့်အတိုင်း ကျွန်ုပ်တို့အနေဖြင့် လည်း တက်ကြွစွာပါဝင်၍ အားသွန်ခွန်စိုက် ကြိုးပမ်း ဆောင်ရွက်သွားရန် ဤပါတီကို ဖွဲ့စည်းရခြင်း ဖြစ်ပါသည်။

အခန်း (၁)

ပါတီ အမည်၊ အလံ၊ တံဆိပ်(က) ပါတီ၏ အမည်နှင့် ဌာနချုပ်တည်နေရာ

ပါတီအမည်ကို မြန်မာဘာသာဖြင့် “အမျိုးသားဖွံ့ဖြိုးတိုးတက်ရေး ဒီမိုကရက်တစ်ပါတီ” အင်္ဂလိပ်ဘာသာဖြင့် “NATIONAL DEMOCRATIC PARTY FOR DEVELOPMENT”ဟု ခေါ်တွင်စေရမည်။

ပါတီဌာနချုပ်ကို အမှတ် (၂၀၂/၆)၊ ၄-လွှာ (ယာ)၊ ဗိုလ်ဆွန်ပတ်လမ်း၊ ပန်းဘဲတန်းမြို့နယ်၊ ရန်ကုန်မြို့တွင် ဖွင့်လှစ်ထားပါသည်။

(ခ) ပါတီအလံ

ပါတီအလံမှာ အလျား (၄)ပေ၊ အနံ (၂)ပေ ရှိသော အရွယ်အစားတွင် အလယ်ဗဟို၌ အစွန်း (၅)ခုပါ ကြယ်ဖြူကြီးတစ်ပွင့်ပါရှိနေရမည်။ အထက်ပိုင်းနှင့် အောက်ပိုင်းကို အလျားလိုက်မျဉ်းတစ်ကြောင်းဖြင့် ပိုင်းဖြတ်ထားပါသည်။ အထက်ပိုင်းသည် အနီရောင်ဖြစ်ပြီး၊ အောက်ပိုင်းသည် အစိမ်းရောင်ဖြစ်သည်။

အခန်း (၂)**ပါတီ၏ နိုင်ငံရေးသဘောတရားနှင့် လုပ်ငန်းစဉ်များ****(က) ရည်ရွယ်ချက်များ**

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာ တည်တံ့ခိုင်မြဲရေး။
- ၂။ ပြည်သူတစ်ရပ်လုံး ဆန္ဒပြင်းပြစွာ လိုလားတောင့်တနေသည့် ခေတ်မီဖွံ့ဖြိုးတိုးတက်သော စည်းကမ်းပြည့်ဝသည့် ဒီမိုကရေစီစနစ်ဖြင့် နိုင်ငံတော်သစ်ဖော်ဆောင်ရေး။
- ၃။ ပြည်ထောင်စုဖွား လူမျိုးအားလုံး လူမျိုးဘာသာ၊ ဒေသအဆင့်အတန်းခွဲခြားမှု မရှိဘဲ တရားမျှတခြင်း၊ လွတ်လပ်ခြင်း၊ သာတူညီမျှခြင်းတည်းဟူသော လောကပါလတရားများကို အခြေပြုသည့် မြန်မာ့လူ့ဘောင်သစ်ကို ဖော်ဆောင်ရေး။
- ၄။ ပြည်ထောင်စု တဝှမ်းလုံးအတွင်း ပြည်ထောင်စုဖွား ပြည်သူသားအားလုံး လွတ်လပ်စွာ သွားလာ လှုပ်ရှား အသက်မွေးဝမ်းကျောင်း ပြုလုပ်နိုင်ရေး။
- ၅။ စာပေယဉ်ကျေးမှုအနုပညာအမွေအနှစ်များကို စနစ်တကျပြုစုထိန်းသိမ်းစောင့်ရှောက်နိုင်ရေး။
- ၆။ ဖော်ဆောင်ပြီးသည့် နိုင်ငံတော်သစ်နှင့် လူ့ဘောင်သစ်ကို ပြည်ထောင်စုဖွား အားလုံးနှင့်အတူ ညီညီညွတ်ညွတ်ဖြင့် အစဉ်အမြဲ ထိန်းသိမ်းကာကွယ်စောင့်ရှောက်ပြုစုပျိုးထောင်သွားရေး။
- ၇။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးကို မထိခိုက်သည့် ငြိမ်းချမ်းရေးလုပ်ငန်းများ၊ တည်ဆောက်ရေးလုပ်ငန်းများ တွင် ပါဝင်ဆောင်ရွက်ရေး။
- ၈။ လောကပါလတရားကို အခြေပြုသည့် မြန်မာ့လူ့ဘောင်သစ် အစဉ်အမြဲ ထိန်းသိမ်းကာကွယ် စောင့်ရှောက်နိုင်ရေးအတွက် ပြည်ထောင်စုဖွား လူမျိုးပေါင်းစုံ အလွှာအသီးသီးနှင့် တွေ့ဆုံ ဆွေးနွေးရေး၊ အပြန်အလှန်ချစ်ကြည်တည်တံ့ရေးနှင့် အတူတကွ လက်တွဲရေး။

(ခ) လုပ်ငန်းစဉ်များ

- ၁။ နိုင်ငံသားတိုင်း စည်းကမ်းပြည့်ဝသည့် မြန်မာ့လူ့ဘောင်နှင့် ကိုက်ညီမည့် ဆင့်ကဲဆင့်ကဲ ဒီမိုကရေစီ ဖော်ဆောင်ရေးကို ချစ်မြတ်နိုး၍ အစဉ်လေးစားလိုက်နာရန်အတွက် စည်းရုံးရေး။
- ၂။ ပြည်ထောင်စုဖွား လူမျိုးစုအချင်းချင်း၊ ဘာသာအချင်းချင်း၊ အပြန်အလှန်အသိအမှတ်ပြုရေး၊ ချစ်ကြည်လေးစားရေးနှင့် ရိုးရာဓလေ့၊ စာပေအနုပညာ ယဉ်ကျေးမှုများ ဖလှယ်ရေးတို့ကို

ဆောင်ရွက်သွားရေး။

- ၃။ ခေတ်မီဖွံ့ဖြိုးတိုးတက်သော နိုင်ငံတော်သစ်တည်ဆောက်ရန် ဖွံ့ဖြိုးတိုးတက်ပြီးသည့်နိုင်ငံများ၏ နည်းစနစ်ကို လေ့လာ၍ ပြည်ထောင်စုဖွားအားလုံးနှင့် ဆက်စပ်ဆီလျော်သော စီးပွားရေး၊ ပညာရေး၊ ကျန်းမာရေး၊ လူမှုရေးလုပ်ငန်းများကို ဘက်ပေါင်းစုံမှ တိုးတက်အောင် ကြိုးပမ်းဆောင်ရွက်ရေး။
- ၄။ ရည်ရွယ်ချက်များ (သို့) ရည်ရွယ်ချက်တရပ်ရပ်တွင် တူညီသော ပါတီများနှင့် လိုအပ်ပါက ပူးပေါင်းဆောင်ရွက်ရေး (သို့) အားပေးကူညီရေး။
- ၅။ ရွေးကောက်ပွဲတွင် ပါဝင်ယှဉ်ပြိုင်အရွေးခံရေး၊ မိမိတို့ပါတီနှင့် ပူးပေါင်းဆောင်ရွက်လိုသော (သို့) အားပေးကူညီသော ပါတီများ၏ ကိုယ်စားလှယ်လောင်းများကို ကူညီအားပေးရေး။
- ၆။ တစ်နိုင်ငံလုံးရှိ မဲဆန္ဒရှင်များက တိုက်ရိုက်ရွေးချယ်တင်မြှောက်သည့် ပြည်သူ့လွှတ်တော် ကိုယ်စားလှယ်များ၊ အမျိုးသားလွှတ်တော်ကိုယ်စားလှယ်များ၊ တပ်မတော်ကာကွယ်ရေး ဦးစီးချုပ်မှ ဖွဲ့စည်းပုံအခြေခံဥပဒေနှင့်အညီ အမည်စာရင်းတင်သွင်းသည့် တပ်မတော်သား ကိုယ်စားလှယ်များဖြင့် ပူးပေါင်းလျှက် ပြည်ထောင်စု သမ္မတ မြန်မာနိုင်ငံတော်ကြီးကို တည်ထောင်ရေး။

(ဂ) မူဝါဒသဘောထားများ

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးနှင့် လောကပါလတရားများကို အခြေခံကာ အခြေခံလူ့အခွင့်အရေးများကို လေးစားလိုက်နာသော ပြည်ထောင်စုဖွားပြည်သူပြည်သားများ၊ ပါတီများနှင့် လက်တွဲပြီး အနာဂတ်တွင် ခေတ်မီဖွံ့ဖြိုးတိုးတက်သော လူ့ဘောင်သစ်တစ်ရပ် ဖြစ်လာနိုင်စေရန် အစွမ်းကုန် ကြိုးပမ်းသွားရေး။
- ၂။ မည်သည့် အကြမ်းဖက်ဝါဒနှင့် အခြားလက်ဝဲလက်ယာအစွန်းရောက်သည့် ဝါဒမျိုးကိုမဆို အမြဲဆန့်ကျင်သွားရေး။
- ၃။ ကမ္ဘာ့နိုင်ငံများ အထူးသဖြင့် အိမ်နီးနားချင်းနိုင်ငံများနှင့် ဖြောင့်မတ်သော ဘက်မလိုက် မူဝါဒကို အခြေခံသည့် ချစ်ကြည်ရင်းနှီးမှု တည်ဆောက်ရေးတွင် ပါဝင်ကူညီရေး။
- ၄။ ပြည်ထောင်စုဖွားပြည်သူပြည်သားအားလုံးနှင့် ဆင့်ကဲဆင့်ကဲဖြစ်ပေါ်လာမည့် နိုင်ငံတော်အစိုးရ ကြား နားလည်မှု တည်ဆောက်ရေး။

၅။ နိုင်ငံတဝှမ်းလုံး ဘက်စုံ ဖွံ့ဖြိုးတိုးတက်လာအောင် ဆောင်ရွက်ရေး။

၆။ မြန်မာ့လူ့ဘောင်သစ်အတွက် အကျိုးမပြုသည့် အတွေးအခေါ် အယူအဆများ ပပျောက် ချုပ်ငြိမ်း သွားအောင် ပညာပေးစည်းရုံးရေး။

အခန်း (၃)

ပါတီအဆင့်ဆင့်ဖွဲ့စည်းပုံ

၁။ ပါတီဖွဲ့စည်းပုံ အဆင့်ဆင့်မှာ အောက်ပါအတိုင်း ဖြစ်ပါသည်။

(က) ဗဟိုအလုပ်အမှုဆောင်ကော်မတီ

(ခ) တိုင်းနှင့်ပြည်နယ်ကော်မတီ


(ဂ) ခရိုင်ကော်မတီ

(ဃ) မြို့နယ်ကော်မတီ

(င) ရပ်ကွက် (သို့) ကျေးရွာအုပ်စုကော်မတီ

၂။ (က)ဗဟိုအလုပ်အမှုဆောင် ကော်မတီကို အဖွဲ့ဝင် (၂၁)ဦးဖြင့် အောက်ပါအတိုင်း စုစည်းဖွဲ့စည်းမည်။
နောက်ဆက်တွဲ(၂က)တွင်ဖော်ပြထားသည်။

ဗဟိုအလုပ်အမှုဆောင် (Organization Chart)



(ခ) ပါတီဥက္ကဋ္ဌသည် ပထမခေါင်းဆောင်ဖြစ်ပြီး ဒုဥက္ကဋ္ဌ(၁)သည် ပါတီ၏ ဒုတိယခေါင်းဆောင် ဖြစ်သည်။

(ဂ) အထက်အဖွဲ့တစ်ခုစီတွင် အနည်းဆုံး အဖွဲ့ဝင် (၂)ဦးပါရှိရမည်။

၃။ မြန်မာနိုင်ငံလုံးဆိုင်ရာ ပါတီညီလာခံခေါ်ယူ၍ ဗဟိုအလုပ်အမှုဆောင်ကို ပြင်ဆင်ဖွဲ့စည်းနိုင်သည်။
(သို့မဟုတ်)

ဗဟိုအလုပ်အမှုဆောင်ကော်မတီဝင်များသည် လိုအပ်ပါက ဗဟိုအလုပ်အမှုဆောင်ကော်မတီဝင် အရေအတွက်ကို အများဆန္ဒဖြင့် တိုးချဲ့ဖွဲ့စည်းနိုင်သည်။

အခန်း (၄)

ပါတီဝင်များ လက်ခံခြင်း၊ နုတ်ထွက်ခြင်း၊ ပယ်ဖျက်ခြင်း

- ၁။ ပါတီဝင်လိုသူများသည် အောက်ပါ အချက်အလက်များနှင့် ကိုက်ညီရမည်။
 - (က) နိုင်ငံသားစိစစ်ရေးကော်မရှင်/ နိုင်ငံသား/ ပြည်သူ့နိုင်ငံသား/ အမျိုးသားမှတ်ပုံတင်ကော်မရှင်/ ယာယီ သက်သေခံ လက်မှတ် တစ်ခုခုကို ကိုင်ဆောင်ထားသူ ဖြစ်ရမည်။
 - (ခ) အသက် (၁၈)နှစ်ပြည့်ပြီးသူ ဖြစ်ရမည်။
 - (ဂ) သာသနာ့ဝန်ထမ်း၊ နိုင်ငံဝန်ထမ်းနှင့် ထောင်ဒဏ်ကျခံနေသူများ မဖြစ်ရ။
 - (ဃ) နိုင်ငံတော်အား ဆန့်ကျင်နေသောသူများ (သို့) နိုင်ငံတော်မှ မတရားအသင်းကြေညာခြင်းခံရသော အဖွဲ့အစည်းမှ ပုဂ္ဂိုလ်များ မဖြစ်စေရ။
 - (င) တည်ဆဲဥပဒေတရပ်ရပ်နှင့် ငြိစွန်းနေသူ မဖြစ်စေရ။
 - (စ) နိုင်ငံခြားသား (သို့) နိုင်ငံခြားသားအဖြစ် ခံယူထားသူ မဖြစ်စေရ။
- ၂။ မည်သူမဆို မိမိဆန္ဒအလျောက် ပါတီဝင်အဖြစ်မှ နုတ်ထွက်လိုပါက လုပ်ထုံးလုပ်နည်းနှင့်အညီ နုတ်ထွက်နိုင်သည်။
- ၃။ ပါတီဝင်တစ်ဦးဦးသည် ပါတီမှသတ်မှတ်ထားသော စည်းကမ်းတစ်ခုခုကို ဖောက်ဖျက်ကျူးလွန်သည်ဟု စွပ်စွဲခံရပါက ပါတီဗဟိုကော်မတီမှ စစ်ဆေးရေးအဖွဲ့တစ်ဖွဲ့ကို ဖွဲ့စည်းပြီး အဆိုပါ ပါတီဝင်အား စစ်ဆေးပြီး စစ်ဆေးချက်အား ပါတီဗဟိုကော်မတီသို့တင်ပြပြီး ဆုံးဖြတ်ချက်ရယူရမည်။
- ၄။ ပါတီဝင်တစ်ဦးဦးသည် အခြားပါတီအဖွဲ့အစည်းတစ်ခုခုနှင့်သော်လည်းကောင်း၊ နိုင်ငံခြားအဖွဲ့အစည်း (သို့) ပြည်ပမှ ပုဂ္ဂိုလ်တစ်ဦးဦးနှင့်သော်လည်းကောင်း၊ တွေ့ဆုံ၍ ပါတီကိစ္စများကို ပါတီကိုယ်စားပြု၍ ဆွေးနွေးလိုပါက ပါတီဗဟိုကော်မတီအစည်းအဝေးခွင့်ပြုချက်ကို ကြိုတင်ရယူရမည်။
- ၅။ စိတ်ပိုင်းဆိုင်ရာ ကျန်းမာရေးအရ အခြေအနေမကောင်းသူများကို ဗဟိုကော်မတီ ဆုံးဖြတ်ချက်ဖြင့် အဖွဲ့ဝင်အဖြစ်မှ ရပ်စဲစေမည်။

အခန်း (၅)

ပါတီ၏ စည်းကမ်း သတ်မှတ်ချက်များ

ပါတီဝင်များ အောက်ပါ စည်းကမ်းများကို လိုက်နာရမည်။

- ၁။ ပါတီ၏ မူဝါဒ သဘောတရားများကို လေးစားလိုက်နာရမည်။
- ၂။ ပါတီဆုံးဖြတ်ချက်များနှင့်အညီ တာဝန်ကို ထမ်းဆောင်ရမည်။

- ၃။ သတ်မှတ်ထားသော ပါတီဝင်ကြေး၊ လစဉ်ကြေးများကို ပေးဆောင်ရမည်။
- ၄။ ပါတီကို အကြောင်းပြု၍ ကိုယ်ကျိုးစီးပွားမရှာရ။
- ၅။ ပါတီတွင်း စိတ်ဝမ်းကွဲစေမည့် အပြောအဆို အပြုအမူများကို မပြုလုပ်ရ။
- ၆။ ဓလေ့ထုံးတမ်း အစဉ်အလာအရ ခွင့်မပြုသော အပြုအမူများကို မပြုလုပ်ရ။
- ၇။ တည်ဆဲဥပဒေများနှင့် ငြိစွန်းသော အပြောအဆို အပြုအမူများကို မပြုလုပ်ရ။
- ၈။ ပြည်ထောင်စု မပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေး၊ အချုပ်အခြာ အာဏာ တည်တံ့ခိုင်မြဲရေးကို မထိခိုက်စေရ။
- ၉။ တရားဥပဒေစိုးမိုးရေးနှင့် အေးချမ်းသာယာရေးကို မထိခိုက်စေရ။
- ၁၀။ ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံ အခြေခံဥပဒေကို ထိန်းသိမ်းစောင့်ရှောက်ရမည်။
- ၁၁။ လူမျိုးရေး (သို့) ဘာသာရေး (သို့) လူတစ်ဦးချင်း (သို့) လူအများနှင့် ပတ်သက်၍ ပဋိပက္ခဖြစ်ပေါ် စေနိုင်သည့် သိက္ခာနှင့် ကိုယ်ကျင့်တရားကို ထိခိုက်စေနိုင်သည့် ရေးသားမှု၊ ဟောပြောမှု၊ စည်းရုံး လှုံ့ဆော်မှု မပြုလုပ်ရ။
- ၁၂။ ဘာသာရေးကို နိုင်ငံရေးအတွက် အလွဲသုံးစားမပြုရ။
- ၁၃။ နိုင်ငံခြားတိုင်းပြည်တစ်ခုခု၏ အစိုးရ (သို့) ဘာသာရေးအဖွဲ့အစည်း (သို့) အခြားအဖွဲ့အစည်း တစ်ခုခု (သို့) ပုဂ္ဂိုလ်တစ်ဦးဦးထံမှ ငွေကြေး၊ ပစ္စည်းအခြားအထောက်အပံ့ကို တိုက်ရိုက်ဖြစ်စေ၊ သွယ်ဝိုက်၍ ဖြစ်စေ၊ ရယူသုံးစွဲခြင်း (သို့) ယင်းတို့၏ ဩဇာခံယူခြင်း မရှိစေရ။
- ၁၄။ ပါတီကိစ္စတစ်ရပ်ရပ်အတွက် လိုအပ်ပါက ပါတီ၏ ဗဟိုအလုပ်အမှုဆောင်အဖွဲ့သည် ပုဂ္ဂိုလ်တစ်ဦးဦး ကို ဖြစ်စေ၊ အဖွဲ့တစ်ဖွဲ့ကို ဖွဲ့စည်းပေး၍ဖြစ်စေ၊ ထိုကိစ္စဆောင်ရွက်ရန် တာဝန်ပေးနိုင်သည်။

အခန်း (၆)

ပါတီစည်းကမ်းစည်းမျဉ်းပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း

- ၁။ ဤဖွဲ့စည်းပုံပါ စည်းမျဉ်းစည်းကမ်းများကို ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း ပြုလုပ်လိုလျှင် ပါတီညီလာခံ ခေါ်ယူပြီး အများဆန္ဒအတိုင်းအတည်ပြုချက်ရယူ၍ ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း တို့ ပြုလုပ်နိုင်သည်။
- ၂။ ပါတီညီလာခံကို (၆)လ (သို့) တစ်နှစ်တစ်ကြိမ်ခေါ်ယူနိုင်သည်။
- ၃။ လိုအပ်ပါက အရေးပေါ်ပါတီညီလာခံ ခေါ်နိုင်သည်။

အခန်း (၇)

အစည်းအဝေးများ

- ၁။ ပါတီအဖွဲ့အစည်းအဆင့်ဆင့်သည် အရေးပေါ်ကိစ္စရပ်များအတွက် လိုအပ်သော အစည်းအဝေးကို ပါတီ၏လုပ်ထုံးလုပ်နည်းနှင့်အညီ ခေါ်ယူကျင်းပနိုင်သည်။ အရေးကြီးသော အကြောင်းအရာများကို အထက်အဖွဲ့အစည်းသို့ အဆင့်ဆင့် တင်ပြရမည်။
- ၂။ အထက်အဖွဲ့အစည်း တစ်ခုခု၏ ဆွေးနွေးဆုံးဖြတ်ချက်များကို အောက်ခြေအဖွဲ့အစည်း အသီးသီးသို့ အဆင့်ဆင့် ညွှန်ကြားပါကလိုက်နာရမည်။
- ၃။ ပါတီအောက်ခြေအဖွဲ့အစည်းများသည် ဥပဒေဘောင်အတွင်းမှ တင်ပြတောင်းဆိုလာသော တင်ပြချက်များကို အထက်အဖွဲ့အစည်းများမှ ဥပဒေလုပ်ထုံး လုပ်နည်းနှင့်အညီ ဆောင်ရွက်ပေးရမည်။ ဆောင်ရွက်ချက်များကို အောက်ခြေသို့ ရှင်းလင်းပြောကြားရမည်။

အခန်း (၈)

အထွေထွေ

- ၁။ ပါတီရန်ပုံငွေကို ပါတီဝင်ကြေး၊ လစဉ်ကြေးမှသော်လည်းကောင်း၊ ပြည်တွင်းရှိ နိုင်ငံသားတစ်ဦးဦးကဖြစ်စေ၊ နိုင်ငံသားပိုင် အဖွဲ့အစည်း (သို့) နိုင်ငံသားကုမ္ပဏီအစုအဖွဲ့ကဖြစ်စေ တရားဝင်ရရှိထားသော ငွေကြေးပစ္စည်းများထဲမှ လှူဒါန်းသောငွေကြေးကို ရယူကောက်ခံနိုင်သည်။
- ၂။ ပါတီ၏ ကုန်ကျစရိတ်၊ ကိုယ်စားလှယ်ကုန်ကျစရိတ်များကို ပါတီရန်ပုံငွေမှ သုံးစွဲရမည်။
- ၃။ ရွေးကောက်ပွဲကာလ၌ ပါတီဝင်အဖြစ်မှ နှုတ်ထွက်လိုလျှင် ပါတီအဖွဲ့အစည်း အဆင့်ဆင့်မှတစ်ဆင့် ပါတီဗဟိုအလုပ်အမှုဆောင်အဖွဲ့သို့ လျှောက်ထားလျှက် ဗဟိုအလုပ်အမှုဆောင်အဖွဲ့၏ ဆုံးဖြတ်ချက်နှင့်အညီ နှုတ်ထွက်ခွင့် ပြုနိုင်သည်။
- ၄။ ဤပါတီ၏ ဖွဲ့စည်းပုံ အခြေခံစည်းမျဉ်းတွင် သီးခြားဖော်ပြထားခြင်းမရှိသော ကိစ္စအသစ်တစ်ရပ်ရပ်ပေါ်ပေါက်လာပါက ဗဟိုကော်မတီဝင်အများစု ဆန္ဒနှင့်အညီတည်ဆဲဥပဒေကို မထိခိုက်စေဘဲဆုံးဖြတ်ဆောင်ရွက်နိုင်သည်။
- ၅။ ပါတီစည်းမျဉ်းစည်းကမ်းနှင့်သက်ဆိုင်သော လုပ်ထုံးလုပ်နည်းများကို ဗဟိုအလုပ်အမှုဆောင်ကော်မတီ အစည်းအဝေးဆုံးဖြတ်ချက်ဖြင့် အတည်ပြုနိုင်သည်။
- ၆။ ပါတီပိုင်ပစ္စည်းများနှင့်ငွေကြေးများကို နိုင်ငံရေးပါတီမှတ်ပုံတင်ခြင်းနည်းဥပဒေအရ စနစ်တကျ ထိန်းသိမ်းထားရမည်။

အမျိုးသားဖွံ့ဖြိုးတိုးတက်ရေး ဒီမိုကရက်တစ်ပါတီ၏ ဗဟိုအလုပ်အမှုဆောင်ကော်မတီ

ဤအမျိုးသားဖွံ့ဖြိုးတိုးတက်ရေး ဒီမိုကရက်တစ် ပါတီကို အောက်ပါအတိုင်း ဗဟိုအလုပ်အမှုဆောင် များဖြင့် ဖွဲ့စည်းတည်ထောင်ထားပါသည်။

ဗဟိုအလုပ်အမှုဆောင်များ

ဥက္ကဋ္ဌအဖွဲ့

- | | | |
|----|--------------------|-----------------------------------|
| ၁။ | ဦးမောင်မောင်နီ | ဥက္ကဋ္ဌ (ခေါင်းဆောင်) |
| ၂။ | ဦးတော်ယူဘေဒွိန် | ဒု-ဥက္ကဋ္ဌ (၁) (ဒုတိယခေါင်းဆောင်) |
| ၃။ | ဦးလှသိန်း | ဒု-ဥက္ကဋ္ဌ (၂) |
| ၄။ | ဦးမုန်တော်ဖာခါမာလ် | ဒု-ဥက္ကဋ္ဌ (၃) |

အတွင်းရေးမှူးအဖွဲ့

- | | | |
|----|-------------------------|----------------------|
| ၅။ | ဦးမူဟာမတ်ခါန် | အထွေထွေအတွင်းရေးမှူး |
| ၆။ | ဦးမောင်လှ | အတွင်းရေးမှူး (၁) |
| ၇။ | မာမက်အာလီ (ခ) ဦးမောင်နု | အတွင်းရေးမှူး (၂) |
| ၈။ | ဦးမောင်စိန် | အတွင်းရေးမှူး (၃) |

ဘဏ္ဍာရေးနှင့် စာရင်းစစ်အဖွဲ့

- | | | |
|-----|-------------------|--------------------|
| ၉။ | ဦးမူဟာမတ်အီလီယာစ် | ဘဏ္ဍာရေးမှူး |
| ၁၀။ | ဦးနုရ်အာလောင် | တွဲဘက်ဘဏ္ဍာရေးမှူး |
| ၁၁။ | ဦးအဒူလာ | စာရင်းစစ် |
| ၁၂။ | ဦးဇာဖော်အာမတ် | အဖွဲ့ဝင် |

ပြန်ကြားရေးနှင့် စည်းရုံးရေးအဖွဲ့

- | | | |
|-----|-------------------------|-----------------|
| ၁၃။ | ဦးခင်မောင်ဆွေ | ပြန်ကြားရေးမှူး |
| ၁၄။ | ဦးဝင်းထွန်းစိုး | အဖွဲ့ဝင် |
| ၁၅။ | ဦးအာလီအာမောက်(ခ)ကျော်ဇံ | စည်းရုံးရေးမှူး |
| ၁၆။ | ဦးမောင်မောင်လေး | အဖွဲ့ဝင် |
| ၁၇။ | ဦးအော်လီအူလ္လာ | အဖွဲ့ဝင် |

သုတေသနနှင့် ဖွံ့ဖြိုးရေးအဖွဲ့

- | | | |
|-----|---------------------------|------------|
| ၁၈။ | ဦးကျော်ဒင် | သုတေသနမှူး |
| ၁၉။ | ဦးအဘူလ်တာဟေရ် | အဖွဲ့ဝင် |
| ၂၀။ | ချေခေါက်အာလီ(ခ)ဦးစောမင်း | အဖွဲ့ဝင် |
| ၂၁။ | ဦးကျော်လှ(ခ)လက်မာန်ဟာကိမ် | အဖွဲ့ဝင် |